

Viðskiftatreytir

Vanligar viðskiftatreytir fyri nýtslu av tænastrum, ið eru ogn hjá Føroya Tele

Niðanfyri kanst tú lesa tær vanligu viðskiftatreytirnar fyri nýtslu av Sona, bæði heimasíðu og app.

1. Góðtakan av vanligu viðskiftatreytunum

Nýtsla av talgildu tænastrunum frá Sona samsvarar við at góðtaka niðanfyristandandi vanligu viðskiftatreytunum.

2.1 Upplýsingar í tænastrum hjá Sona v.m.

Upplýsing í tænastrum hjá Sona verður givið uttan trygd í ella ábyrgd fyri neyvleika ella reinleika. Sona tillutar sær eisini rættindir at broyta innihald í upplýsingum í tænastrum uttan ávaring ella fráboðan. Í samskipti millum Sona og brúkara, ið ikki nýta talgilda undirskrift, fráskrivur Sona sær alla ábyrgd uttan so, at upplýsingar verða broyttir ella umgjørdir undir talgildum flutningi ella so, at óviðkomandi fáa atgongd til at broyta upplýsingar.

2.1.1 Innsavnan av dátum

Sona savnar upplýsingar (navn, bústað og telefonnummar) frá ymiskum telefonfeløgum. Privatpersónar, ið hava atgongd til at leggja afturat, rætta ella strika upplýsingar, sum eru knýttir at teimum sjálvum (so sum navn, bústað, teldupost, leinki til aðrar tænastrur v.m.), við at seta seg í samband við tænastrudeild hjá Sona ella gjøgnum sjálgreiðslu á tænastrum hjá Sona, hava sjálvir ábyrgd fyri hesum upplýsingum. Við broyting av upplýsingum gjøgnum sjálgreiðslu, sum privatpersónar sjálvir leggja afturat ella broyta, verða hesir upplýsingar lagdir út á internetið, har Sona tillutar sær rættin at strika ella broyta hesar upplýsingar, um mett verður, at teir eru óhóskandi.

Brúkarin hevur sjálvur ábyrgd av teimum upplýsingum, sum hann sjálvur ger. Brúkarin góðtekur, at allir upplýsingar og annað innihald, sum verður lagt inn í tænastrur hjá Sona eru undir hansara egnu ábyrgd.

Um ein brúkari metir, at upplýsingar eru óhóskandi ella ágangandi, kann brúkandi senda eina kæru inn til Sona, sum síðan verður viðgjørð. Tað verður bert Sona, sum viðgerð eina slíka kæru, og tað er bert Sona, ið tekur avgerð um, hvørjir upplýsingar skulu strikast frá tænastrum.

2.1.2 Viðgerð av persónligum upplýsingum

Víst verður til lótingslóg um viðgerð av persónsupplýsingum:

<http://logir.fo/Logtingslog/73-fra-08-05-2001-um-vidgerd-av-personsupplysingum-sum-broytt-vid-logtingslog-nr-24-fra>

Brúkarir verða vístir til hesa lóg fyri at tryggja, at upplýsingar, ið verða lagdir út, ikki koma í hóslag við hesa lóg. Sona viðgerð ongan viðkvæmar upplýsingar.

2.2 Leinki

Um eitt leinki verður sent víðari til ein triðjapart ella eina heimasíðu, fráskrivur Sona sær alla ábyrgd fyri innihaldið, ið hendan kann innihalda.

2.3 Ábyrgd fyri endurgjaldi

Sona kann undir ongum umstøðum fáa ábyrgd fyri endurgjaldi fyri nýtslu av tænastrum, ið eru knýttar at Sona. Dømi um hesar eru, mistar inntøkur, rakstrartap ella mist dátur, rakstrarólag ella líknandi.

Brúkarin góðtekur at halda Sona skaðaleynt fyri øll krøv, ið kunnu koma sum fylgja av ólógligari ella endurgjaldselvandi nýtslu av tænastrum hjá Sona.

3. Rættindir til tænastrur

Øll nøvn, búmerkir ella vørumerki, ið verða brúkt hjá Sona eru ogn hjá Sona og kunnu bert nýtast hjá Sona uttan so, at loyvi er givið til at nýta hesi aðrastaðni.

Innihald á tænastrum sum tekstur, grafikkur, myndir, ljóðbrot, forrit v.m. eru ogn hjá Sona ella samstarvspartnarum og eru tengd at lógini um upphavsrett.

Ikki loyvd avritan, útbreiðsla ella annar háttur, ið er í stríð við lógina um upphavsrett, kunnu vera lögð fyri Føroya Rætti.

4. Íkast frá brúkarum

Alt tilfar, upplýsingar ella annar háttur fyri samskipti frá brúkarum gjøgnum tænastrur hjá Sona verður ikki roknað sum viðkvæmt, ikki knýtt at úrvalsemju og gevur ikki rætt til nýtslugjald. Sona kann frítt nýta slíkt tilfar.

Sona hevur rætt til frítt at leggja upp, avrita, deila út, innseta, broyta og/ella á annan hátt at nýta samskipti saman við øðrum upplýsingum so sum myndir, ljóðbrot, teksti ella øðrum innihaldi til handils- ella ikki-handilsendamál. Brúkarin veitir vissu fyri at hava øll neyðug rættindir og/ella samtykki, sum eru neyðug fyri nýtslu av tilfari, upplýsing ella annað slag av samskipti, sum verður móttikið av brúkarum gjøgnum tænastrur hjá Sona

5. Metingar

Brúkarir, ið nýta tænastrur, ið geva brúkarum móguleika at gera metingar í Sona, hava sjálvir ábyrgd av metingini.

6. Leinking v.m.

Tá tú leinkjar til Sona.fo:

- Set leinki beinleiðis til okkara tænastrur
- Set leinki beinleiðis til síður við úrslitum og profilsíður á Sona.fo
- Leinki til okkara tænastrur skal altíð lata síðu upp í nýggjum vindeyga. Nýt sokallaðan hyperlinktekst. Ikki nýta innrammaðar loysnir (Tvs. Ikki nýta frames). Sona.fo og innihald á Sona.fo skal altíð vísast í einum nýggjum og sjálvstøðugum vindeyga og ikki inni í rammum av einari aðrari vevtænastru/heimasíðu.
- Nýt leinki til Sona.fo á ein vanligu hátt.
- Set leinki til Sona.fo á ein slíkan hátt ella í slíkum sambandi, at upplýsingar frá Sona.fo ikki eru í vanda fyri at verða misskiltir ella misnýttir.

Tá leinkjað verður til kort á Sona.fo:

- Set gjarna leinki til síðu við úrsliti.
- Tað er ikki loyvt at taka myndir av kortinum út av teirra samanhang. Hetta merkir, at ikki er loyvt at goyma myndir av korti og nýta tær á øðrum heimasíðum.
- Kortini skulu á ongan hátt avlagast.

7. Brúkari og loyniorð

Brúkarin hevur skildu til at viðgera eitt brúkaranavn og loyniorð í trúnaði og má ikki útflýggja hetta til onnur. Brúkarin hevur ábyrgd av øllum, sum verður gjørt gjøgnum hansara brúkaranavn og loyniorð. Brúkarin hevur eisini skyldu til at kunna Sona, um mistanki er til óloyvdari nýtslu av brúkaranavni og loyniorði.

8. Avhending

Sona kann avhenda síni rættindir og skyldur til ein triðjapart uttan undanfarnari innsavnan av samtykki frá brúkara.

9. Annað

Sona tilskilar sær rættin til at strika tænastrur og niðurleggja heimasíðu og teldupostkontur í Sona eftir egnum ynski og uttan ávaring.

Eisini tilskilar Sona sær rættin til at steingja kontu hjá brúkara, um hann ikki hevur verið virkin í eina longri tíð, sum verður mett av Sona. Eisini tilskilar Sona sær rættin til at avmarka tal av boðum, sum verða send millum kontur og annað, sum kann vera goymt á tænastrum hjá Sona.

Brúkarin góðtekur, at Sona kann fáa sær atgongd til kontu hjá brúkara, um so er, at hetta er neyðugt fyri raksturinum av tænastrum hjá Sona, og um hetta er neyðugt fyri at verja Sona ella aðrir brúkarar móti missi.

Um brúkari fær atgongd til upplýsingar ella aðrar upplýsingar um Sona ella

tænastur hjá Sona, sum ikki er ætlað brúkarinum við nýtslu av tænastrum, er álagt brúkarinum at strika hesar upplýsingar beinavegin og fráboða Sona. Brúkarin má undir ongum umstøðum avrita ella víðarigeva hesar upplýsingar til triðjapart.

Tað er ikki loyvt at royna at fáa ótilætlaða atgongd til netverkið, servara, skipanir ella líknandi hjá Sona.

Sona hevur til hvørja tíð rætt til at endurskoða hesar viðskiftatreytir.

Um nakar partur av hesum viðskiftatreytum verður roknaður sum óegnaður ella ógildigur og tískil ikki kann nýttast, ávirkar tað ikki hinar partarnir í viðskiftatreytunum.

10. Træta

Allar trætur, sum koma av hesum viðskiftatreytum, verður settar fyrri Føroya Rætt.

11. Facebook

Við at skráseta kontu gjøgnum Facebook játtar tú, at Sona fær atgongd til nakrar av tínum profilupplýsingum. Allir upplýsingar, ið Sona fær atgongd til verða viðgjørdir eftir løgtingslóg um viðgerð av persónsupplýsingum.